

پاکستان میں صنعتی ترقی

INDUSTRIAL DEVELOPMENT IN PAKISTAN

- 1 صنعت کے معنی:

فیکٹریوں میں مشین کے ذریعے تیار ہونے والی اشیاء کے کام اور طریقہ عمل کو صنعت کہتے ہیں۔ وسیع تر مفہوم میں صنعت کے معنی یہ ہیں کہ خام مال سے مفید اشیاء تیار کی جائیں جن کی انسانوں کے لیے کچھ افادیت ہو۔ تہذیب و تمدن کے ابتدائی دور میں صنعت جدید دور کی صنعت کے مقابلے میں انتہائی سادہ اور نسبتاً پست سطح کی تھی۔ اس طرح صنعت کا آغاز پست سطح سے ہی ہوا تھا لیکن یہ آہستہ آہستہ پروان چڑھتی گئی اور اب صنعت پیداوار کا ایک بہت بڑا شعبہ اور حصہ ہے۔ کئی مختلف صنعتیں ختم ہو کر ایک اکائی (يونٹ) بن گئی ہیں۔ اس سے بڑے پیمانے پر مال کی تیاری سے پیداواری لگت کم ہو گئی ہے۔

قومی ترقی کا مفہوم:

اقتصادی اور سماجی شعبوں میں ترقی کا عمل قومی ترقی کہلاتا ہے۔ وسائل دریافت کیے جاتے ہیں اور پھر ان کو عوام انسان کے زیادہ سے زیادہ فائدے کے لیے استعمال کیا جاتا ہے۔ عوام کا ایک معیار زندگی ہوتا ہے جو معاشی اور سماجی تحفظ کی ضمانت دیتا ہے۔ دوسرے الفاظ میں یہ کہا جاسکتا ہے کہ قومی ترقی انسانی اور قدرتی وسائل کی قوت اور استحکام کی عکاسی ہوتی ہے، جن کی بدولت زندگی انتہائی سہل اور پُر آسانش ہو جاتی ہے۔

- 2 ملکی ترقی کے لیے صنعت کی اہمیت:

کسی ملک کی ترقی کے لیے ایک لازمی جزو صنعت بھی ہے۔ زراعت اور قدرتی وسائل کی دریافت کے بعد یہ لازمی ہو گیا تھا کہ ان وسائل سے زیادہ سے زیادہ فیضیاب ہونے کے لیے مشینیں ایجاد کی جائیں۔ خام مال کو دیرپا اور پاسیدار اشیاء صرف میں تبدیل کیا جاتا ہے جو انسانوں کے لیے غذا کی تیاری میں مدد کرتی ہیں۔ مندرجہ ذیل وجوہات کی بناء پر صنعت کی ایک اہمیت ہے:

(الف) یہ کسی بھی ملک کی اقتصادی ترقی کا ذریعہ ہے کیوں کہ دوسرے شعبوں میں ترقی کا دار و مدار بھی صنعتی ترقی پر ہے۔ ان ممالک کو ترقی یافتہ سمجھا جاتا ہے جو صنعتی طور پر ترقی یافتہ ہیں۔

(ب) اشیائے صرف بڑے پیانے پر تیار کی جاتی ہیں تاکہ مقامی اور قومی ضرورت کو پورا کیا جاسکے۔ مزید یہ بکہ انھیں دوسرے ممالک کو بھی برآمد کیا جاتا ہے تاکہ اپنی کی ضروریات بھی پوری ہو سکیں۔ اس طرح قیمتی زر مبادلہ کیا جاتا ہے۔

(ج) خام مال سے اشیائے صرف تیار کرنے سے اُس کی قدر بھی بڑھ جاتی ہے۔ خام مال کے طور پر کپاس کی قیمت اُس سے ساختہ سوتی دھانگے یا سوتی کپڑے کے مقابلے میں بہت کم ہوتی ہے۔ اسی طرح سادہ دھانٹ شاید بہت زیادہ قیمتی نہ ہو لیکن اس دھانٹ سے ساختہ اشیاء کی قیمت بہت زیادہ ہوتی ہے۔

(د) لوگوں کو اپنی مہارت اور ہنرمندی کے مطابق روزگار ملتا ہے اور وہ اپنے لیے رزق کرتے ہیں۔

(ه) صنعت نے انسانوں کے لیے آسانیاں پیدا کر دی ہیں۔ ریڈ یو، ٹی وی، ارکنڈیشنر اور ریفریجریٹر اور بے شمار دوسری اشیاء لوگوں کے لیے آسانیں مہیا کرتی ہیں۔

(و) صنعت ملک کو معاشی طور پر مستحکم کرتی ہے۔ مستحکم معیشت سیاسی اور فوجی استحکام میں مددگار ہوتی ہے۔

(ز) ملک خود کفیل اور خوشحال ہو جاتا ہے اور معیار زندگی بلند ہوتا ہے۔

پاکستان کو ورشہ میں ایسا علاقہ ملا تھا جو صنعتی طور پر پسمندہ تھا۔ بڑے بڑے سرمایہ دار غیر مسلم تھے اور اسی لیے انہوں نے مسلم اکثریت کے علاقوں میں صنعتیں قائم نہیں کیں۔ حالانکہ خام مال اور سستی اجرت یہاں کثرت سے موجود تھی۔ مثال کے طور پر مشرقی بنگال میں ساری دنیا کی پچاس فیصد جوٹ پیدا ہوتا تھا لیکن اس علاقے میں جوٹ کی کوئی صنعت نہیں لگائی گئی جبکہ ہندو اکثریت کے علاقے مغربی بنگال میں دریائے ہنگلی کے کنارے پر جوٹ کے تقریباً 100 کارخانے لگائے گئے۔ کپاس مغربی پنجاب (پاکستان) میں پیدا ہوتی تھی لیکن کپڑے کے بڑے بڑے کارخانے نہیں (بمبی) اور راجہ آباد میں لگائے گئے۔ پاکستان کی آزادی کے وقت کپاس، شکر اور سینٹ کے صرف سات کارخانے موجود تھے۔ اس طرح درحقیقت پاکستان نے اپنے سفر کا آغاز انتہائی کمزور صنعتی بنیاد پر کیا۔

صنعتی میدان میں اس پسمندگی کو پیش نظر رکھتے ہوئے حکومت پاکستان نے ملک کو مضبوط اور مستحکم صنعتی بنیاد مہیا کرنے کے لیے کوششیں شروع کر دیں۔ 1948ء میں ایک صنعتی پلان کا اعلان کیا گیا جس میں صنعتی میدان میں نجی سرمایہ کاری کی حوصلہ افزائی کی گئی تھی۔ 1962ء میں حکومت نے ”پاکستان صنعتی ترقیاتی کارپوریشن“ (پی آئی ڈی اس) قائم کی اور سرکاری سرمایہ کاری کے ذریعے بڑی صنعتیں قائم کی گئیں لیکن 1972ء میں کارخانوں کی دس اقسام (کلیگری) کو قومی تحويل میں لے لیا گیا۔ واپس وقت کی حکومت کے اس عمل سے نجی سرمایہ کاروں کے لیے بے اطمینانی اور غیر لائقی کا ماحدوں پیدا ہو گیا اور وہ صنعتی شعبے میں سرمایہ کاری کرنے سے بچکانا اور بربیز کرنے لگے۔ مگر اب حکومت صنعتوں کی

نجکاری کی کوشش کر رہی ہے۔ اس کے علاوہ وہ نجی شعبے کو نئے صنعتی یونٹ لگانے کی اجازت بھی دے رہی ہے۔ بیرونی سرمایہ کاروں کو بھی پاکستان میں سرمایہ کاری کی دعوت دی گئی ہے اور ان کی حوصلہ افزائی کی جا رہی ہے۔

3۔ صنعتیں:

پاکستان میں صنعتوں کو مندرجہ ذیل اقسام میں تقسیم کیا جاسکتا ہے۔

(1) گھریلو اور چھوٹی صنعتیں

(2) بھاری صنعتیں

(3) دفاعی صنعتیں

1۔ گھریلو اور چھوٹی صنعتیں:

گھریلو اور چھوٹی صنعتیں بہت اہم ہیں کیوں کہ یہ مقامی سطح پر بہت زیادہ روزگار مہیا کرتی ہیں۔ یہ صنعتیں بہت قلیل سرمایہ کاری اور سہل تنظیم سے قائم کی جاسکتی ہیں۔ اگر ان کو مناسب طور سے منظم کیا جائے تو دیہی علاقوں سے شہری علاقوں کی طرف نقل مکانی کو کم کرنے کا بہت عمده ذریعہ بن سکتی ہیں۔ ملک کے مختلف علاقوں میں مختلف قسم کی چھوٹی اور گھریلو صنعتیں بے شمار مصنوعات تیار کر رہی ہیں۔ پاکستان میں ان صنعتوں کا کردار بہت نمایاں اور اہم ہے۔ ہزاروں افراد مختلف کاروبار سے وابستہ ہیں اور مقامی اور قومی میکیت میں اپنا حصہ ڈال رہے ہیں۔ پاکستان میں گھریلو اور چھوٹی صنعتیں حسب ذیل ہیں۔

(i) قالین بانی کی صنعت:

قالین بانی کے لیے خام مال پاکستان میں موجود ہے۔ ملک کے مختلف حصوں میں قالین تیار کیے جاتے ہیں۔

قالین بانی کے اہم مرکز صوبہ پنجاب میں لاہور، شیخوپورہ، فیصل آباد، ملتان اور جہنگ میں ہیں۔ صوبہ سندھ میں

قالین بانی کے مرکز جیکب آباد، سکھر، خیر پور، میر پور خاص، ٹھر پار کر، عمر کوٹ، حیدر آباد اور کراچی میں واقع ہیں۔

خیبر پختونخوا میں بڑے پیمانے پر قالین بانی کا کام پشاور میں ہوتا ہے اور مقامی سطح پر یہ ایک بہت بڑا پیشہ ہے۔

اسی طرح کوئٹہ (بلوچستان) میں بہت کثیر تعداد میں لوگ قالین بنتے ہیں۔ پاکستان میں بہت خوبصورت قالین تیار ہوتے

ہیں۔ یہ بیرونی ممالک میں بھی بہت مقبول ہیں۔ یہ چھوٹی صنعت قبیلی زر مبادله بھی کما رہی ہے۔ قالین اون اور مصنوعی

ریشے سے بنے جاتے ہیں۔

(ii) سوتی پارچہ بانی کی صنعت:

گھریلو اور چھوٹی صنعتوں میں یہ ایک بہت اہم صنعت ہے۔ اس صنعت میں دستی کھڈیاں شامل ہیں جن کا جال پنجاب اور سندھ میں لکھرا ہوا ہے۔ ان دستی کھڈیوں کی تعداد بڑا رہوں میں ہے۔ یہ صنعت مقامی روزگار کا ایک بہت بڑا ذریعہ ہے۔ یہ سوتی دستی کھڈیاں مختلف النوع خوبصورت کھیس، چادریں، سوتی شالیں اور دریاں وغیرہ تیار کرتی ہیں۔ سوتی پارچہ بانی کے اہم مرکز پنجاب میں فیصل آباد، ملتان، لاہور، گوجرانوالہ، سرگودھا اور سیالکوٹ میں ہیں اور سندھ میں حیدر آباد اور سکھر سوتی پارچہ بانی کے مرکز ہیں۔

(iii) چڑے کی صنعت:

چرم سازی پاکستان کی ایک اہم صنعت ہے۔ کئی طرح کے جوتے، سوٹ کیس، قناتیں، بستر بند، دستی (پینڈ) بیگ اور چڑے کی دیگر اشیاء ملک کے مختلف علاقوں میں تیار کی جاتی ہیں۔ چڑے کی مصنوعات سندھ میں کراچی اور حیدر آباد، پنجاب میں لاہور، قصور، سیالکوٹ، گوجرانوالہ، شخوپورہ اور ملتان اور خیبر پختونخوا میں پشاور اور سوات میں تیار کی جاتی ہیں۔ بلوچستان میں چڑے کو رنگنے کا کام ہوتا ہے۔ لوگوں ایک بہت بڑی تعداد اس صنعت سے وابستہ ہے۔

(iv) کھیلوں کے سامان کی صنعت:

کھیلوں کا سامان تیار کرنے کے لیے مطلوبہ خام مال پاکستان کے چند خاص علاقوں میں کافی مقدار میں پایا جاتا ہے۔ کھیلوں کا سامان تیار کرنے کے لیے زرمکڑی اور چڑا درکار ہوتے ہیں۔ کھیلوں کا سامان سیالکوٹ اور لاہور میں تیار ہوتا ہے۔ یہ اشیاء زر مبادلہ کمانے کا بھی بہت اچھا ذریعہ ہیں۔ پاکستانی ساختہ ہائی، کرکٹ کے بلے اور گیندیں، فبل اور ریکٹ غیر ممالک میں بہت مقبول ہیں۔

(v) کارڈ گری (کٹلری) کی صنعت:

مختلف انداز کی کٹلری (چھری، کانٹے اور چمچے وغیرہ) پنجاب میں وزیر آباد، سیالکوٹ، گوجرانوالہ، گجرات اور لاہور میں بنائے جاتے ہیں۔ یہ ملک کے لیے زر مبادلہ کمانے کا ایک بہت بڑا ذریعہ ہیں۔

(vi) کشیدہ کاری و کروشیے کی صنعت:

کشیدہ کاری اور کروشیے کا کام پاکستان کے لیے وجہ افتخار ہیں۔ یہ پاکستان کا ایک انتہائی مقبول ہنر ہے۔ ریشمی دھانگے سے پھولوں کی کشیدہ کاری بہت مشہور و معروف ہے اور لوگ اس کی جانب راغب ہوتے ہیں۔ پنجاب، سندھ اور

بلوچستان میں یہ کام ہوتا ہے۔ سندھ اور بلوچستان میں بلوجی کام یا بلوجی فن بڑے پیمانے پر ہوتا ہے۔ اس کام میں خوبصورتی اور حسن پیدا کرنے کے لیے کپڑے پر چھوٹے چھوٹے شیشے ریشمی دھاگے سے پروئے جاتے ہیں۔ سندھ اور بلوچستان میں کشیدہ کاری کے اہم مرکز لاڑکانہ، دادو، شکار پور، نواب شاہ اور خضدار میں واقع ہیں۔ سندھ اور بلوچستان میں یہ بے شمار خاندانوں کا بہت مقبول پیشہ ہے۔ اسی طرح پنجاب اور سندھ کے بڑے شہروں میں وسیع پیمانے پر مسلمی ستارہ کا کام بھی ہوتا ہے۔ صوبہ خیبر پختونخوا میں پشاور، ڈیرہ اسماعیل خان، کوہاٹ اور نو شہرہ میں کپڑوں پر پھول نکالنے اور چجزے اور کپڑوں پر زری (سنہری کشیدہ کاری) کا کام کیا جاتا ہے۔

2- بھاری صنعتیں:

یہ صنعتیں مندرجہ ذیل ہیں:

(i) کپڑے کی صنعت:

یہ صنعت پاکستانی میعشت کی ریڑھ کی بڑی ہے۔ پاکستان میں کثیر تعداد میں کپڑے کے بڑے اور چھوٹے کارخانے ہیں۔ ان کارخانوں میں بہت نفیس اقسام کے کپڑے تیار کیے جاتے ہیں۔ پاکستان سوتی کپڑے کی صنعت میں خود فیل ہو گیا ہے۔ ہر سال سوتی کپڑوں اور دھاگے کی برآمد سے کروڑوں روپے زر مبادلہ کمایا جاتا ہے۔ سوتی کپڑے کی صنعت کے اہم مرکز پنجاب میں فیصل آباد، لاہور اور ملتان اور سندھ میں کراچی اور حیدر آباد ہیں۔ خیبر پختونخوا میں یہ مرکز پشاور، ڈیرہ اسماعیل خان، نو شہرہ، بنوں، ہری پور اور سوات میں واقع ہیں۔ بلوچستان میں کپڑے کی صنعت کے دو مرکز آٹھل اور کوئٹہ ہیں۔


پاکستان کے صنعتی مزدوروں کی تقریباً پچاس فیصد تعداد سوتی کپڑے کی صنعت سے وابستہ ہے۔ پاکستان کی آزادی کے وقت ملک میں سوتی کپڑے کے صرف تین کارخانے تھے۔ اُس کے مقابلے میں اب کپڑے کے تقریباً 500 کارخانے کام کر رہے ہیں۔

پاکستان میں اونی کپڑے کی صنعت بھی پائی جاتی ہے لیکن اس قدر افزودہ اور خوشحال نہیں ہے جتنی سوتی کپڑے کی صنعت ہے۔ اس کی وجہ یہ ہے کہ پاکستان میں پائے جانے والی اون، بہت اعلیٰ معیار کی نہیں ہے۔ اس لیے ہماری اون کا زیادہ تر حصہ قالین سازی میں استعمال ہوتا ہے۔ پاکستان میں اونی کپڑے کے بڑے بڑے کارخانوں کے مرکز سندھ میں کراچی، پنجاب میں راولپنڈی کے نزدیک لاہور، لاہور اور قائد آباد، بلوچستان میں ہرناٹی، مستونگ اور خیبر پختونخوا میں بنوں، نو شہرہ میں واقع ہیں جہاں اونی کپڑا، کمل اور اونی دھاگہ تیار ہوتا ہے۔ اس وقت پورے ملک میں اونی کپڑے کے تقریباً 70 کارخانے ہیں۔ لاہور کراچی کے اونی کپڑے کے کارخانے بہت معیاری اونی کپڑے تیار کرتے ہیں۔

پاکستان - صنعتیں

پیانہ
کلومیٹر 0 200 400

افغانستان



پاکستان میں ریشم کپڑے کی صنعت بھی ہے۔ ریشم کپڑا بننے کے لیے دو اقسام کے ریشم استعمال کیے جاتے ہیں۔ پہلا قدرتی ریشم جو ریشم کے کیڑوں سے حاصل ہوتا ہے۔ دوسرا مصنوعی ریشم جو تالیفی ریشم بھی کہلاتا ہے۔ قدرتی ریشم ناپید ہوتے جا رہا ہے اسی طرح بہت زیادہ مہنگا اور گرماں ہو گیا ہے۔ اس لیے مصنوعی ریشم مقبولیت حاصل کرتا جا رہا ہے۔ لاہور کے قریب کالاشاہ کا کارخانہ کام کر رہا ہے جہاں مصنوعی ریشم تیار ہوتا ہے۔ اس کو ریام کہا جاتا ہے۔ اس کے علاوہ خام ریشم اور ریشمی دھاگہ اور ریشمی ممالک سے بھی درآمد کیا جاتا ہے۔ کراچی ریشم کپڑے کی صنعت کا سب سے بڑا مرکز ہے۔ اس کے علاوہ ریشم کپڑا فیصل آباد، لاہور، ملتان، گوجرانوالہ، پشاور، سوات، سکھر اور حیدر آباد میں بھی تیار کیا جاتا ہے۔

(iii) چینی کی صنعت:

یہ ملک کی بڑی صنعتوں میں سے ایک ہے۔ 1947ء میں پاکستان نے چینی کے صرف دو کارخانوں سے اپنے سفر کا آغاز کیا تھا۔ ایک کارخانہ صوبہ پنجاب میں گوجرانوالہ کے نزدیک راہوائی میں اور دوسرا صوبہ خیبر پختونخوا میں تخت بائی کے مقام پر تھا۔ چینی گنے سے حاصل کی جاتی ہے جو تینوں صوبوں یعنی پنجاب، سندھ اور خیبر پختونخوا میں بڑی مقدار میں کاشت کیا جاتا ہے۔ اس لیے حکومت نے ان علاقوں میں چینی کے کارخانے لگانے کا فیصلہ کیا جہاں گناہ کاشت کیا جاتا ہے۔ ملک میں 78 چینی کے کارخانے ہیں (40 پنجاب، 32 سندھ، 6 خیبر پختونخوا میں) جن کی پیداواری صلاحیت 5 ملین ٹن ہے۔ شکر کی پیداوار میں پاکستان نہ صرف خود کفیل ہے بلکہ چینی کی برآمد سے قیمتی زر مبادلہ بھی کمایا جا رہا ہے۔ پاکستان کی شکر سب سے اعلیٰ معیار کی ہے۔

(iii) سیمنٹ کی صنعت:

سیمنٹ سازی کے لیے چونے کا پتھر اور جپسم استعمال کیا جاتا ہے۔ خوش قسمتی سے پاکستان میں چونے کے پتھر اور جپسم دونوں کے وسیع ذخیرہ پائے جاتے ہیں۔ اسی لیے سیمنٹ سازی کے بڑے بڑے کارخانے سرکاری اور خجی شعبے میں قائم کیے گئے ہیں۔ سرکاری شعبے کے کارخانوں کا نظم و نق پاکستان اسٹیٹ سیمنٹ کارپوریشن کے سپرد ہے۔ سیمنٹ سازی کے کارخانے پاکستان میں اسلام آباد (وفاقی علاقہ) اور پنجاب میں ڈنڈوٹ، واہ، داؤ دخیل، راولپنڈی اور ڈیرہ غازی خان اور سندھ میں کراچی، حیدر آباد، ٹھٹھہ، نوری آباد، روہڑی اور خیبر پختونخوا میں کوہاٹ، ہری پور اور نو شہر اور بلوچستان میں دروازہ اور گلڈانی میں قائم ہیں۔

سیمنٹ کی پیداوار میں پاکستان تقریباً خود کفیل ہے۔ 1947ء میں آزادی کے وقت پاکستان کے پاس

سینٹ سازی کا صرف ایک کارخانہ تھا۔ اُس کے مقابلے میں سینٹ سازی کے اب 25 کارخانے کام کر رہے ہیں جن میں 21 کارخانے نجی شعبے میں اور 4 کارخانے سرکاری شعبے میں ہیں۔ ان سب کی پیداواری صلاحیت 17.7 ملین ٹن ہے۔

(iv) خوردنی تیل اور بنا سپتی گھنی کی صنعت:

ابتداء میں یہ صنعت نجی شعبے میں قائم ہوئی۔ 1973ء میں اس صنعت کو قومی تحويل میں لے لیا گیا۔ 26 کارخانوں میں سے 23 کارخانے قومی تحويل میں لیے گئے اور انھیں گھنی کار پوریشن آف پاکستان کے پردازدہ یا گیا۔ بنا سپتی گھنی کی صنعت کے لیے خام مال (خام خوردنی تیل) درآمد کیا جاتا ہے۔ کیونکہ مقامی خام مال کافی نہیں ہے، اس لیے اس صنعت میں استعمال کیے جانے والے خوردنی تیل بنانے کے کارخانے پورے ملک میں پھیلے ہوئے ہیں۔ یہ کارخانے سندھ میں کراچی، حیدر آباد، سکھر اور شہید بینظیر آباد (نواب شاہ) میں اور پنجاب میں رحیم یارخان، بہاولپور، لاہور، ملتان، فیصل آباد اور راولپنڈی میں، خیبر پختونخوا میں نوشہرہ، ہری پور اور درگئی میں اور بلوچستان میں ڈیرہ مراد جمالی اور کوئٹہ میں ہیں۔ پاکستان کے دارالحکومت اسلام آباد میں بھی خوردنی تیل اور گھنی کے چند کارخانے ہیں۔ یہ صنعت اب مکمل طور پر نجی شعبے کے حوالے ہے۔ اس وقت ملک میں گھنی اور خوردنی تیل کے تقریباً 160 کارخانے کام کر رہے ہیں اور ان کی پیداواری صلاحیت 2.7 ملین ٹن ہیں۔

(v) کیمیائی کھاد کی صنعت:

یہ صنعت زرعی پیداوار کے لیے مطلوبہ کیمیائی کھاد کی ضروریات کو پورا کر رہی ہے۔ مختلف مقامات پر قائم کھاد کے مختلف کارخانوں سے کئی طرح کی کیمیائی کھاد تیار کی جاتی ہے۔ پاکستان میں اس وقت ضرورت سے زائد کیمیائی کھاد تیار ہو رہی ہے جو دوسرے ممالک کو برآمد کر دی جاتی ہے۔ ملک میں 10 کیمیائی کھاد کے کارخانے ہیں (5 پنجاب میں، 3 سندھ میں اور 2 خیبر پختونخوا میں)۔ ان کی جملہ پیداواری صلاحیت 5.6 ملین ٹن ہے۔

(3) دفاعی صنعت:

دفاعی صنعت بھی بھاری صنعت کی صفت میں شمار ہوتی ہے۔ اس صنعت میں لوہے اور فولاد کی صنعت، ہیوی میکینیکل کمپلکس اور جہاز سازی کی صنعت شامل ہے۔ ذیل میں اُن کے بارے میں جائزہ پیش کیا جا رہا ہے۔

(i) لوہے اور فولاد کی صنعت:

لوہے اور فولاد کی صنعت کا دار و مدار لوہے کی معدن پر ہے۔ خام لوہے کی معدن کے ذخائر پنجاب میں کالا باغ اور مکڑوال میں، خیبر پختونخوا میں لانگڑیاں میں اور بلوچستان میں خضدار، زیارت، چل غازی اور نوکنڈی میں پائے جاتے

ہیں۔ اس طرح پاکستان میں اب میزائل بھی تیار ہونے لگے ہیں۔ روایتی اور جدید پچیدہ ہتھیاروں اور سلحہ سازی میں اب پاکستان تقریباً خود فیل ہو گیا ہے۔

4۔ ذرائع آمد و رفت و نقل و حمل:

ذرائع آمد و رفت سے مراد وہ ذرائع ہیں جن کی بدولت افراد سفر کر سکتے ہیں اور اشیاء کو ایک جگہ سے دوسری جگہ منتقل کر سکتے ہیں۔ یہ ذرائع قدیم بھی ہیں اور جدید بھی۔ قدیم ذرائع آمد و رفت میں سڑکیں اور بحری سفر شامل ہیں۔ سڑکوں پر سفر کے لیے سادہ گاڑیاں استعمال ہوتی تھیں جنہیں گھوڑے، گدھے یا بیتل کھینچتے تھے۔ لوگ پیدل بھی سفر کرتے تھے۔ یہ سڑکیں بہت آرام دہ نہیں ہوتی تھیں، ایک جگہ سے دوسری جگہ پہنچنے میں بہت وقت لگتا تھا۔ ہوا کی سمت میں چلنے والی بحری (باد بانی) کشیاں اور چھوٹے جہاز استعمال کیے جاتے تھے جو بہت زیادہ محفوظ نہیں تھے۔

سامنس اور فنیت (ٹینکنا لو جی) کے فروع کے ساتھ ہی ذرائع آمد و رفت بہت بہتر ہو گئے ہیں۔ سڑکیں تعمیر کی گئی ہیں اور انھیں کنکریٹ اور تار کوں سے پختہ کیا گیا ہے۔ موڑکاروں نے گاڑیوں اور جانوروں کی جگہ لے لی ہے۔ کشیوں کی جگہ جدید بحری جہاز آگئے ہیں۔ اب فضائے ذریعے بھی سفر ہوتا ہے۔ ان تمام ذرائع آمد و رفت کی اپنی اپنی اہمیت ہے۔ کسی بھی ملک کی ترقی کے لیے ذرائع آمد و رفت کی بہت اہمیت ہے۔ یہ معماشی ترقی میں مدد دیتے ہیں۔ ان کی مدد سے خام مال کارخانوں تک پہنچایا جاتا ہے اور تیار شدہ مال منڈیوں تک لے جایا جاتا ہے۔ ان سے بے روزگاری میں کسی واقع ہوتی ہے۔ کیوں کہ لوگ دور راز کے مقامات پر بھی ملازمت کر سکتے ہیں اور بکثرت سفر کر سکتے ہیں۔ محض یہ کہ ذرائع آمد و رفت درج ذیل مقاصد میں مذکور تے ہیں۔

- (i) ملک کی زراعت اور صنعت کو فروغ دینا۔
- (ii) مقامی، قومی اور بین الاقوامی تجارت کو فروغ دینا۔
- (iii) لوگوں کے ملک کے مختلف علاقوں میں سفر سے اتحاد اور قومی یکجہتی اور بھائی چارے کو پروان چڑھانا۔
- (iv) مسلح افواج کی تیز رفتار حرکت سے ملک کے دفاع کو مضبوط اور مستحکم کرنا۔
- (v) علوم و فنون کو فروغ دینا اور ان کے فائدے ملک کے دوسرا حصوں تک پہنچانا۔
- (vi) ملک میں امن و امان برقرار رکھنے میں مدد کرنا اور سیلاب، زلزلہ اور آگ لگ جانے جیسی قدرتی آفات کی صورت میں جلد از جلد امداد پہنچانا۔

پاکستان میں تینوں اقسام کے یعنی بڑی (سرکوں اور یلوے کے ذریعے)، بھری اور فضائی ذرائع آمد و رفت موجود ہیں۔ آئیے ہم اپنے ذرائع آمد و رفت کا ایک جائزہ لیتے ہیں۔

(1) سڑکیں:

پاکستان میں سڑکیں ذرائع آمد و رفت اور نقل و حمل کا ایک اہم ذریعہ ہیں۔ سڑکیں مختلف شہروں کو ایک دوسرے سے ملاتی ہیں۔ سڑکیں سفر کرنے اور سامان کی نقل و حمل کے لیے استعمال ہوتی ہے۔ پاکستان میں پنجتہ سڑکیں بھی ہیں اور کچھ بھی، خراب مسح میں بھی یا نیم پنجتہ سڑکوں پر سفر آسان نہیں ہوتا ہے۔

پاکستان میں سڑکوں ن کا مجموعہ 259758 کلومیٹر ہے۔ ان میں سے اچھی بڑی سڑکیں اور شاہراہیں 162879 کلومیٹر ہیں اور بقیٰ معمولی قسم کی ہموار اور کمی ہیں۔ پاکستان کی اہم سڑکیں اور شاہراہیں مندرجہ ذیل ہیں:

(i) قومی شاہراہ (شاہراہ پاکستان):

یہ پاکستان کی سب سے قدیم اور سب سے اہم شاہراہ ہے۔ اس کی لمبائی 1735 کلومیٹر ہے۔ یہ کراچی سے شروع ہوئی پشاور اور تورخمن تک جاتی ہے۔ یہ شاہراہ اس سڑک پر واقع مختلف شہروں مثلاً حیدر آباد، خیر پور، سکھر، بہاول پور، ملتان، لاہور، راولپنڈی اور پشاور کو آپس میں ملاتی ہے۔ ان شہروں میں سے ہر ایک چھوٹے شہروں سے مزید چھوٹی سڑکوں کے ذریعے ملے ہوئے ہیں۔ لاہور اور پشاور کے درمیان اس شاہراہ کا ایک حصہ جو نیلی سڑک (گرانٹ ٹرک روڈ یا جنی روڈ) کہلاتا ہے۔

(ii) کراچی، کوئٹہ شاہراہ براستہ خضدار:

یہ شاہراہ کراچی کو صوبہ بلوچستان کے دور راز علاقوں سے ملاتی ہے۔ اس شاہراہ پر واقع بڑے شہروں میں سبیلہ، وادھ، خضدار، قلات اور کوئٹہ ہیں۔ یہ ایک پنجتہ سڑک ہے۔ اس کی لمبائی تقریباً 816 کلومیٹر ہے۔

(iii) کراچی، کوئٹہ شاہراہ براستہ جیکب آباد:

یہ ایک پنجتہ سڑک ہے جو کراچی کو کوئٹہ سے ملاتی ہے۔ یہ شاہراہ کراچی، کوٹری، دادو، لاڑکانہ، جیہی بی آباد، سی او اور کوئٹہ سے گزرتی ہے۔ اس کی لمبائی 762 کلومیٹر ہے۔

(iv) کوئٹہ، پشاور شاہراہ:

یہ شاہراہ پشاور کو کوئٹہ سے ملاتی ہے۔ یہ شاہراہ کوئٹہ، مسلم باغ، قلعہ سیف الدین، ٹوب، بنوں، کوہاٹ اور پشاور سے گزرتی ہے۔ اس کی لمبائی 535 کلومیٹر ہے۔

(v) کوئٹہ، ملتان شاہراہ براستہ لورالائی:

یہ پختہ سڑک کوئٹہ کو ملتان سے ملاتی ہے۔ یہ شاہراہ کوئٹہ، مسلم باغ، قلعہ سیف الدل، لورالائی، فورٹ منرو، ڈیرہ غازی خان، مظفرگڑھ اور ملتان سے گزرتی ہے۔ ملتان سینئر قومی شاہراہ (شاہراہ پاکستان) سے مل جاتی ہے جو کراچی سے لاہور تک جاتی ہے۔

(vi) ائک، ملتان شاہراہ:

یہ سڑک ملتان، بھکر، میانوالی اور ائک سے گزرتی ہوئی ملتان کو ائک سے ملاتی ہے۔

(vii) علاقائی تعاون برائے ترقی (آر۔سی۔ڈی) شاہراہ:

یہ شاہراہ پاکستان کو ایران اور ترکی سے ملاتی ہے۔ اس کا آغاز کراچی سے ہوتا ہے اور یہ سبیلہ، وادھ، خضدار، قلات، نوشی، نوکنڈی اور تافنان سے ہوتی ہوئی ایران اور ترکی تک جاتی ہے۔

(viii) انڈس ہائی وے:

دریاۓ سندھ کے مغربی دائیں کنارے کے ساتھ ساتھ یہ شاہراہ پشاور کو کراچی سے ملاتی ہے۔ یہ پاکستان کی دوسری طریقہ ترین شاہراہ ہے۔ یہ شاہراہ پشاور سے کراچی تک براستہ کوہاٹ بنوں، ڈیرہ اسماعیل خان، ڈیرہ غازی خان، کشمور، شکار پور، لارڈ کاشہ، دادو، سہوں اور جام شورو سے گزرتی ہے۔

(ix) کراچی، حیدر آباد پر ہائی وے:

یہ شاہراہ کافی چوڑی اور پائیدار ہے۔ اس کی لمبائی تقریباً 170 کلومیٹر ہے۔ اس شاہراہ کی تعمیر سے کراچی اور حیدر آباد کے درمیان سفر کے فاصلے میں کمی واقع ہوئی ہے کیوں کہ قومی شاہراہ کے راستے کراچی اور حیدر آباد کے درمیان فاصلہ بہت زیادہ تھا۔ اب اس ہائی وے کو موڑوے میں تبدیل کیا جا رہا ہے۔

(x) لاہور، اسلام آباد موڑوے:

لاہور سے اسلام آباد تک یہ شاہراہ اربوں روپے کی لاگت سے تعمیر کی گئی ہے۔ اس کو عام طور سے موڑوے کہا جاتا ہے۔ اس کی لمبائی 367 کلومیٹر ہے۔ یہ شاہراہ میں الاقوامی معیار کی ہے۔ اس کی دونوں اطراف میں تین تین قطاریں (راستے) ہیں۔ لاہور سے شروع ہو کر اس شاہراہ پر پنڈی بھٹیاں، کوٹ مومن، سالم، بھیر، کلر کہار، بالکسر، چکری اور اسلام آباد واقع ہیں۔ پنڈی بھٹیاں پر یہ ایک اور سڑک کے ذریعے فیل آباد کو ملاتی ہے۔ موڑوے اب پشاور تک وسیع کیا گیا ہے اور اسلام آباد سے پشاور تک اس کی لمبائی 155 کلومیٹر ہے۔

حکومت پاکستان نے نیشنل ہائی وے اخوارٹی (مقدارہ قومی شاہراہ) کے نام سے ایک ادارہ قائم کیا ہے۔ اس کا اہم مقصد یہ ہے کہ وہ آمد و رفت اور نقل و حمل کے نظام کو بہتر کرے۔ اس ادارے نے ملک کے مختلف حصوں میں سڑکوں اور شاہراہوں کی تعمیر کے چند نئے منصوبوں پر کام شروع کر دیا ہے تاکہ ان حصوں میں رابطہ پیدا کر کے ان کے مابین فاصلے کم کیے جائیں۔

(2) ریلوے:

پاکستان میں آمد و رفت کے دوسرے ذرائع میں ریلوے شامل ہے۔ قیام پاکستان کے بعد ریلوے نے سفر اور نقل و حمل کی سہولتیں مہبیا کر کے نہایت اہم کردار ادا کیا ہے۔ سڑکوں کے مقابلے میں ریل کا سفر نسبتاً زیادہ محفوظ اور تیز رفتار ہے۔ پاکستان ریلوے کا پیچیدہ جال 7791 کلومیٹر لمبائی کی پڑیوں پر بچھا ہوا ہے۔ اس کے 15 اسٹیشن اور 46 ٹرین ہالٹ ہیں۔ اس کے بڑے اٹاٹوں میں 1580، 2275 مسافروں کے ڈبے اور 21732 مال بردار ڈبے ہیں۔ کیوں کہ یہ تمام اٹاٹے پرانے ہو چکے ہیں، اس لیے حکومت ان کی تجدید کرنے اور انہیں تبدیل کرنے پر توجہ دے رہی ہے۔

ان راستوں پر کئی ٹرینیں چلتی ہیں۔ ریلوے کے اہم راستے ہیں:

(i) پشاور سے کراچی براستہ راولپنڈی، لاہور اور روہڑی:

یہ پاکستان کی سب سے بڑی ریلوے لائن ہے۔ یہ پشاور سے شروع ہو کر کراچی پر ختم ہوتی ہے۔ اس کی کل لمبائی 1672 کلومیٹر ہے۔ یہ ریلوے لائن کئی بڑے شہروں سے گزرتی ہے، جن میں پشاور، نوشہرہ، راولپنڈی، جہلم، گجرات، گوجرانوالہ، لاہور، ساہیوال، خانیوال، ملتان، بہاولپور، رحیم یار خان، روہڑی، نواب شاہ، شہداد پور، حیدر آباد، کوئٹہ، جنگ شاہی اور کراچی۔

(ii) کوئٹہ سے زاہدان:

کوئٹہ سے ایک ریلوے لائن اسپیز ٹنڈ، نوشکی اور دال بندیں سے ہوتی ہوئی بالآخر ایران کے سرحدی قبیلے زاہدان تک جاتی ہے۔

(iii) روہڑی سے کوئٹہ:

یہ ریلوے لائن پشاور سے کراچی جانے والی اصل لائن سے روہڑی ریلوے جتناشن سے مژاجاتی ہے اور پھر روہڑی

سے سکھر، جبیب کوٹ، شکار پور، جیکب آباد اور سکی سے ہوتی ہوئی کوئئہ تک جاتی ہے۔

(iv) ملتان سے جیک آباد براستہ ڈیرہ غازی خان:

پشاور سے کراچی جانے والی ریلوے لائن ملتان سے مر جاتی ہے اور پھر وہ براستہ مظفر گڑھ، کوٹ آڈو، ڈیرہ غازی خان اور کشمیر سے ہوتی ہوئی جیک آباد تک جاتی ہے۔ جیکب آباد پر یہ کراچی سے کوئئہ جانے والے ریلوے لائن سے مل جاتی ہے۔

(v) کوئئہ سے ٹوب:

کوئئہ سے ایک ریلوے لائن بستان، مسلم باغ اور قلعہ سیف اللہ سے ہوتی ہوئی ٹوب تک جاتی ہے۔

(vi) کراچی سے فیصل آباد:

یہ ریلوے لائن جو کراچی سے شروع ہو کر لاہور اور پشاور تک جاتی ہے، خانیوال پر مر جاتی ہے اور فیصل آباد چل جاتی ہے۔

(vii) راولپنڈی سے فیصل آباد براستہ وزیر آباد:

یہ ریلوے لائن راولپنڈی سے فیصل آباد تک براستہ جہلم، گجرات اور وزیر آباد جاتی ہے۔ وزیر آباد سے یہ ایک اور پڑوی کے ذریعے منڈی بہاؤ الدین اور سرگودھا سے گزرتی ہوئی فیصل آباد پہنچتی ہے۔

(viii) پشاور تا کراچی براستہ راولپنڈی، فیصل آباد:

ایک ریلوے لائن جو راولپنڈی سے شروع ہوتی ہے، وزیر آباد پر مر جاتی ہے اور مزید آگے فیصل آباد اور خانیوال الودھراں تک جاتی ہے۔ یہاں سے یہ کراچی سے پشاور کے اصل راستے سے مل جاتی ہے۔ ان کے علاوہ ملتان اور راولپنڈی کے درمیان اور راولپنڈی تا کوہاٹ ریلوے لائن کی ایک دوسری شاخ بھی ہے۔ ریلوے کے چند راستے بند کر دیے گئے ہیں کیوں کہ یہ ریلوے کے وسائل پر بوجھ بن گئے تھے۔

(3) فضائی راستے:

پاکستان کے بعض حصوں تک رسائی یا پہنچ صرف فضائی سفر کے ذریعے ہی ممکن ہے۔ مثال کے طور پر شہابی علاقہ جات تک سڑکوں کے مقابلے میں فضائی سفر کرنا آسان ہے۔ اسی طرح بلوچستان کے بعض حصوں مثلًا سنی، گوادر اور تربت تک سڑکوں کے ذریعے سفر کرنا بہت مشکل اور دشوار ہے۔ فضائی سفر ایک تیز رفتار ذریعہ ہے۔ فاصلے

صرف چند گھنٹوں میں طے ہو جاتے ہیں۔ پاکستان میں فضائی مپین 1955ء میں قائم ہوئی تھی جو پاکستان ائر نیشنل ائیر لائنز (پی۔ آئی۔ اے) کے نام سے معروف ہے۔ اس کمپنی نے بڑی تیزی سے ترقی کی اور اندر وہ ملک اور یورپ ملک پروازوں کا ایک وسیع جال بچھا دیا۔ جن شہروں میں اندر وہ ملک پرواز کا نظام قائم ہے وہ یہ ہیں: کراچی، سکھر، نواب شاہ، موئین جودڑو، لاہور، اسلام آباد، پشاور، کوئٹہ، ملتان، فیصل آباد، سرگودھا، میانوالی، ڈیرہ اسماعیل خان، گلگت، اسکردو، چترال، سی گوادر اور تربت، منع ہوائی اڈے کے تعمیر ہو رہے ہیں اور پرانے ہوائی اڈوں کی تجدید و توسعہ ہو رہی ہے۔ پاکستان میں کم و بیش 44 بڑے اور چھوٹے ہوائی اڈے ہیں جن میں سے اس وقت 37 ہوائی اڈے فعال ہیں۔ پی آئی اے کے پاس اس وقت چالیس طیاروں کا بیڑہ ہے۔ اس وقت پاکستان میں چار ہوائی کمپنیاں ہیں۔ پی آئی اے، ایر و ایشیا، شاہین اور بلو ائیر لائنز۔ پی آئی اے کچھ منع طیارے بھی خرید رہی ہے۔ پاکستان ائر نیشنل ائیر لائنز کی میں الاقوامی پروازوں کا سلسہ دنیا کے تمام ممالک سے جڑا ہوا ہے۔ ان ممالک میں ریاست ہائے متحده امریکہ (یو۔ ایس۔ اے)، برطانیہ (یو۔ کے)، فرانس، کینیڈا، جمنی، جاپان، سعودی عرب، متحده عرب امارات، چین، بھارت، ملائیشیا، سنگاپور اور کمپنی دوسرے ممالک شامل ہیں۔

(4) بحری راستے:

پاکستان میں اندر وہ ملک آمدورفت کے لیے آبی گزر گاہوں کا استعمال بہت کم ہے۔ ہمارے دریاؤں میں موسم کے اعتبار سے پانی کا بہا و بدلتا رہتا ہے جس کی وجہ سے انھیں باقاعدہ اور مستقل ذرائع نقل و حمل کے طور پر استعمال نہیں کیا جاسکتا۔ آج کل لوگ سمندری سفر کو پسند نہیں کرتے ہیں البتہ بحری راستے تجارت کے لیے بہت مقبول ہیں۔ پاکستان میں کراچی، بن قاسم اور گوادر پر بندرگاہوں کو فروع دیا گیا ہے۔ پاکستان کے تمام برآمدات و درآمدات بحری راستوں سے ہوتی ہے۔ پاکستان نے اپنے جہاز رانی کے تجارتی بیڑے کو ترقی دی ہے تاکہ غیر ملکی کمپنیوں پر انحصار کم ہو سکے۔ 1963ء میں ایک جہاز راں کمپنی نیشنل شپنگ کار پوریشن کے نام سے قائم کی گئی۔ اس کار پوریشن نے کچھ منع جہاز حاصل کیے اور پرانے جہازوں کی مرمت کر کے اُن کی تجدید نو کی گئی۔ اس وقت کار پوریشن کے پاس 14 جہاز ہیں۔ امریکہ، برطانیہ، چین، جاپان، آسٹریلیا، ہانگ کانگ، سنگاپور، خلیجی ممالک اور دیگر دوسرے ممالک کے ساتھ اقتصادی اور تجارتی روابط قائم کیے گئے ہیں۔

5۔ کاروبار اور تجارت:

کسی بھی ملک کی اقتصادی و معاشی ترقی و فروغ میں کاروبار اور تجارت کو بہت اہم مقام حاصل ہے۔ زرعی اور صنعتی ترقی کاروبار اور تجارت کی مدد سے بھلتو پھولتی اور پروان چڑھتی ہے۔ تجارت و قسم کی ہوتی ہے۔ ایک اندروںی یا داخلی تجارت اور دوسروںی یا بین الاقوامی تجارت۔

(i) اندروںی تجارت:

تجارت پاکستان کے عوام کا ایک اہم پیشہ ہے۔ اندروں ملک تجارت مختلف اشیاء اور سامان کی ترسیل اور خرید و فروخت کا ذریعہ ہے۔ اس تجارت سے ملک کاروپیہ (قم) ملک کے اندر ہی گردش کرتا رہتا ہے۔ پاکستان میں سارا سال اور تمام موسوں میں کثیر تجارتی سرگرمیاں جاری رہتی ہیں۔ پنجاب سے دوسرے صوبوں کو گندم، چاول، کپاس، سوتی کپڑا، کھلیوں کا سامان، اسٹیشنری، مشینری، سینٹ اور دیگر مصنوعات بھیجی جاتی ہیں۔ صوبہ سندھ سے بلوچستان، خیبر پختونخوا اور پنجاب کو سوتی کپڑا، ریشمی کپڑا اور بڑی مصنوعات بھیجی جاتی ہیں۔ بلوچستان دوسرے صوبوں کو خشک میوہ اور تازہ پھل مثلاً آلو چوپ، خوباني، انگور، انار اور سیب بھیجتا ہے۔ میں الصوابائی تجارت کو بڑے پیمانے پر فروغ حاصل ہوا ہے اور ایسی اشیاء مثلاً تمباکو، سیگریٹ اور لکڑی سے بنائی گئی اشیاء ان علاقوں میں مہیا کی جاتی ہیں جہاں ان کی طلب ہوتی ہے۔ اندروںی تجارت پاکستان کے عوام کے لیے روزگار، فلاں و بہبود اور خوشحالی کا بہت بڑا ذریعہ ہے۔ داخلی تجارت تھوک اور پرچون دونوں قسم کے کاروبار کا احاطہ کرتی ہے۔ پاکستان کے بڑے تجارتی مراکز کراچی، حیدرآباد، کوئٹہ، ملتان، لاہور، فیصل آباد، گوجرانوالہ، سیالکوٹ، راولپنڈی اور پشاور ہیں۔

(ii) بیرونی تجارت:

دنیا میں کوئی ملک ایسا نہیں ہے جو تمام ضروریاتِ زندگی میں خود فیل ہو۔ اپنی ضروریات میں کمی کو دوسرے ممالک سے اشیاء خرید کر پورا کیا جاتا ہے اور اپنا ضرورت سے زائد سامان دوسرے ممالک کو فروخت کر دیا جاتا ہے۔ اس تجارت کو بیرونی تجارت کہا جاتا ہے۔ مختلف ممالک اپنی مختلف مصنوعات کے لیے مشہور ہیں۔ مثال کے طور پر جاپان الکٹریک ایک اشیاء اور موٹر گاڑیوں کے لیے مشہور ہے۔ پاکستان قالین بانی، سوتی کپڑے اور چڑڑے کے سامان وغیرہ کے لیے مشہور ہے۔ امریکہ بھاری صنعتوں اور جنگلی ہتھیار اور اسلحہ کے لیے معروف ہے۔ اس طرح زائد از ضرورت سامان طلب پر برا آمد کر دیا جاتا ہے اور اس کے بدالے جن اشیاء کی کمی ہوتی ہے وہ درآمد کر لی جاتی ہیں۔

پاکستان کی برآمدات میں کپاس، سوتی کپڑا، چاول، چینی، قالین، مچھلی، آلاتِ جرای، پھل اور سبزیاں شامل ہیں۔ پاکستان اپنی دفاعی مصنوعات بھی چند ممالک کو برآمد کر رہا ہے۔ اس کی درآمدات میں ہوائی جہاز، مختلف النوع بھاری مشینیں، کیمیائی مواد، ادویات و خام لوہے کی معدن، خودوفنی تیل، چائے، پیٹرولیم، الکٹریک اور سائنسی آلات شامل ہیں۔ پاکستان کی تجارت میں شریک ممالک امریکہ، برطانیہ، یورپی یونین، خلجی ممالک، سعودی عرب، جاپان، چین، سری لنکا اور بھگلہ دیش شامل ہیں۔

پاکستان کی درآمدات اس کی برآمدات سے بڑھ کر ہیں۔ بیرونی تجارت میں پاکستان کا ادائیگی کا توازن کمی کا شکار ہے۔ اس کا نتیجہ یہ ہے کہ پاکستان کو سالانہ تین ارب ڈالر کا خسارہ ہو رہا ہے۔ برآمدات کے بڑھنے سے پاکستان کی بیرونی تجارت میں توازن قائم ہو سکتا ہے۔ یہ اسی وقت ممکن ہے جب ہم اپنی مصنوعات کے معیار کو بہتر بنائیں اور اپنے سامان کی قیمتیں دنیا کے دوسرے ممالک کی قیمتوں کی سطح سے کم رکھیں۔

(ii) ای۔ کامرس:

یہ انگریزی لفظ ایکٹر انک کامرس (E-Commerce) کا مخفف ہے۔ اس کے معنی یہ ہے کہ کمپیوٹر اور انٹرنیٹ کی مدد سے تجارت کرنا۔ الکٹریک تجارت کے ذریعے معاملات بہت جلدی طے ہو جاتے ہیں۔ الکٹریک تجارت اطلاقاتی فنیت (انفارمیشن ٹیکنالوجی) کی ایک شاخ ہے۔ اس سے کاروبار اور تجارت کا تازہ ترین درست ریکارڈ رکھنے میں مدد ملتی ہے۔ یہ ہماری درآمدات اور برآمدات کے لیے بھی سہولت مہیا کرتی ہے۔ پاکستان میں اب ای۔ تجارت بنیادیں مضبوط کر رہی ہے۔ ای۔ تجارت کے ذریعے دنیا کی صفت اول کے تجارتی اداروں سے اُن کی ویب سائٹیں کے توسط سے رابطہ کیا جاسکتا ہے اور اُن کے فرائیم کردہ سامان کی تفصیلات، اُن کی قیمتیں، مقدار اور اُن کے سامان کی رسید کی وقت کی حد دریافت کی جاسکتی ہے۔ ادائیگیاں انٹرنیٹ کے توسط سے کی جاسکتی ہیں۔ پاکستان میں گھر بیٹھے نیویارک، سنگاپور، ہانگ کانگ اور لندن وغیرہ کے اشکار ایکچھے سے حصہ خریدے اور فروخت کیے جاسکتے ہیں۔ شرط صرف یہ ہے کہ اُن کے پاس اکاؤنٹ کھولا ہوا ہو۔ ای۔ تجارت نے کاروبار اور تجارت کو تیز رفتار، سہل اور بہتر بنادیا ہے۔

صنعتوں کے اہم مسائل:

ہماری صنعتیں متعدد مسائل کا شکار ہیں۔ ان مسائل کے علم سے ہمیں ان کا حل تلاش کرنے میں مدد مل سکتی ہے اور ترقی کی رفتار میں اضافہ ہو سکتا ہے۔ مسائل مندرجہ ذیل ہیں۔

- (i) صنعتوں کے لیے ہنرمند کارکنوں کی کمی۔
- (ii) ایسے اداروں کی غیر موجودگی جو اشیاء کے معیار کو برقرار رکھنے اور ضبط معیار (کوالٹی کنٹرول) میں مدد دے سکیں۔
- (iii) صنعتی ترقی کے حوالے سے غیر یکساں اور غیر مربوط پالیسیاں مثلاً: قومی تحویل میں لینا اور صنعتی ترقی کے نام سے ضوابط کی خلاف ورزی کرنا۔
- (iv) ملک میں امن و امان کی بگڑتی ہوئی صورت حال سے صنعتی شعبے میں سرمایہ کاری کی حوصلہ شکنی ہوئی ہے۔
- (v) تو انائی کا بحران اور بجلی اور اینڈھن کی غیر یقینی قیمتیں۔
- (vi) مناسب منڈیوں کا فقدان۔
- (vii) بین الاقوامی منڈیوں میں اشیائے صرف کی قیمتوں میں مقابلے کے رجحان کے لیے کوششوں کا فقدان۔
- (viii) مزدور انجمنوں (ٹریڈ یونین) کا منفی روایہ جس کا نتیجہ پیداوار میں کمی ہے۔
- (ix) صنعتکاروں، تاجریوں اور درآمد کنندگان کا ناجائز منافع کے لیے لائق۔
- صنعتی ترقی کے لیے اقدامات:**
- مندرجہ ذیل اقدامات سے صنعتی ترقی کو فروغ دینے میں مدد مل سکتی ہے۔
- (i) ملک میں امن و امان کی صورت حال بہتر بنائی جائے تاکہ سرمایہ کا رجحان و مانکھو جانے کے ڈر سے آزاد ہو لے سرمایہ کاری کر سکے۔
- (ii) تجارت کے لیے قاعدے اور قوانین آسان اور سہل بنائے جائیں۔ سرخ فیت کی لعنت مٹا دی جائے۔
- (iii) عملی کی تربیت کے دوران محنت کی عظمت کا احساس اُجاگر کیا جائے تاکہ ان میں کام سے والبُنگی کا احساس پیدا ہو اور پیداوار بڑھانے کے لیے وہ سخت محنت کریں۔
- (iv) ضبط معیار (کوالٹی کنٹرول) کا سخت نظام قائم کیا جائے۔ تیار شدہ مال کے معیار اور اعلیٰ وصف پر کوئی سمجھوتہ نہیں ہونا چاہیے۔
- (v) بازار کاری (مارکیٹنگ) اور تجارتی نظم و نق (برنس ایڈمنیسٹریشن) کی تعلیم کا معیار مزید بہتر بنایا جائے۔
- (vi) صنعتی پالیسیاں بالکل صاف، شفاف، واضح اور پاسیدار ہوئی چاہیں۔

(viii) حکومت کو صنعتکاروں کو ٹیکسوس میں رعایت، بہتر پیداوار کے لیے زر تلافی (سبسڈی) اور کارکنان کی تربیت کی شکل میں ترغیبات دینی چاہئیں۔

(ix) کارکنوں کے حالات کا بہتر بنائے جائیں اور ان کی اجرتیں بڑھائی جائیں۔

مشق

(الف) مندرجہ میں سوالات کے جواب دیجیے۔

- 1 صنعت سے کیا مراد ہے؟
- 2 قومی ترقی کی تعریف کیجیے۔
- 3 قومی ترقی میں صنعت کی کیا اہمیت ہے؟
- 4 پاکستان میں کپاس اور شکر سازی کی صنعت پر نوٹ تحریر کیجیے۔
- 5 قومی ترقی میں ذرائع آمد و رفت کس طرح مدد کرتے ہیں؟
- 6 کراچی سے پشاور تک قومی شاہراہ پر کون سے مشہور شہر واقع ہے؟
- 7 ای۔ تجارت کے کیا استعمال ہیں؟
- 8 پاکستان میں صنعتی ترقی کے فروع کے لیے کیا اقدامات اٹھانے چاہئیں۔

(ب) خالی جگہوں کو مناسب الفاظ سے بھریے۔

- (i) معاشری ترقی کے لیے صنعت میں ضروری ہے۔
- (ii) چینی کی پیداوار میں پاکستان ہے۔
- (iii) سیالکوٹ کے سامان کے لیے مشہور ہے۔
- (iv) انجمنوں (..... یونین) کا منفردیہ ہماری صنعت کے لیے ایک مسئلہ ہے۔
- (v) پاکستان میں آمد و رفت کے تین ذرائع ، اور ہیں۔
- (vi) قالیں بانی پاکستان کی صنعت ہے۔
- (vii) اور پاکستان کی اہم برآمدات ہیں۔